

नोट : सभी प्रश्नों के उत्तर, उत्तर – पुस्तिका पर लिखिए।

I. निम्नलिखित अपठित गद्यांश को पढ़कर प्रश्नों के उत्तर दीजिए।

कपिल – वस्तु में शुद्धोदन नाम के एक राजा राज करते थे। उनके पुत्र का नाम सिद्धार्थ था। उसका एक और भाई भी था, जिसका नाम देवदत्त था। दोनों के स्वभाव में जमीन आसमान का अन्तर था। सिद्धार्थ अत्यन्त उदार तथा दयालु था, जबकि देवदत्त अत्यन्त क्रूर तथा क्रोधी। एक दिन वे दोनों बगीचे में खेल रहे थे। तभी आसमान में एक हंस उड़ता दिखाई दिया। देवदत्त ने अपने धनुष से उस पर निशाना लगाया। हंस घायल होकर गिर पड़ा। घायल हंस को सिद्धार्थ ने उठा लिया। उसने उसके पंखों से तीर निकाला और घाव पर मरहम पट्टी की। तभी देवदत्त उसके पास आया और हंस माँगने लगा। वह बोला, 'मैंने उसे तीर से मार गिराया है, अतः यह हंस मेरा है।' उसकी बात सुनकर सिद्धार्थ ने उत्तर दिया, 'यह मेरा है, क्योंकि मैंने इसे बचाया है।'

1. कपिलवस्तु के राजा का क्या नाम था? (1)
2. सिद्धार्थ और देवदत्त के स्वभाव में क्या अंतर था? (1)
3. सिद्धार्थ ने उस हंस को अपना क्यों कहा? (1)
4. देवदत्त ने हंस पर अपना अधिकार क्यों जताया? (1)

II. निम्नलिखित भाषाओं की लिपि बताइए। (1/2x2=1)

1. कोंकणी
2. फ्रांसीसी

III. ह्रस्व और दीर्घ स्वर में उदाहरण सहित अंतर स्पष्ट करिए। (1)

IV. निम्नलिखित तद्भव शब्द का तत्सम रूप लिखिए। (1/2x2=1)

1. दही
2. सच

V. निम्नलिखित अनेक शब्दों के लिए एक शब्द लिखिए। (1/2x2=1)

1. शरण में आया हुआ
2. तप करने वाला

VI. निम्नलिखित शब्दों के (दो) पर्यायवाची लिखिए। (1x2=2)

1. कष्ट
2. आग

VII. निम्नलिखित शब्दों के अर्थ लिखिए। (1/2x2=1)

1. संग्रह
2. यकीन

VIII. अति संक्षिप्त प्रश्न : (1x2=2)

1. अब्बू खँ जब चाँदनी की लाए तो उसकी उम्र क्या थी?
2. विज्ञान वार्ता के लिए सभी जानवरों को किसने बुलाया?

IX. निम्नलिखित प्रश्नों के उत्तर एक से दो वाक्य में लिखिए। (1x3=3)

1. मछली ने लोमड़ी को टेलिविजन सेट के परदे पर क्या दिखलाया?
2. अब्बू खँ किस विश्वास पर छोटी बकरी लाए थे?
3. चींटी से कवि क्या सीखना चाहता है?

X. निम्नलिखित प्रश्नों के उत्तर 4 – 5 वाक्यों में लिखिए। (2x2=4)

1. सारी रात लड़ते – लड़ते चाँदनी ने जान दी पर एक बूढ़ी चिड़िया बोली, " चाँदनी जीती।" ऐसा उसने क्यों कहा?
2. टेढ़ी लोमड़ी को कौन – सी बात बुरी लगती थी और क्यों?